

5. Il-hames motiv huwa bbażat fuq ksur tal-ispeċifikazzjonijiet tas-sejha għall-offerti u tal-Artikolu 175 tar-Regolament Finanzjarju (UE) 2018/1046, relatati maż-żmien ta' stennija.

- Minkejja l-ahbar mill-Parlament Ewropew dwar is-sospensjoni tal-firma tal-kuntratt inkwistjoni, il-Ġurnal Uffiċjali tal-UE kien fih avviz li l-kuntratt kien diġà gie ffirmat fl-4 ta' Diċembru 2019, u ma giet ippubblikata l-ebda korrezzjoni, u b'hekk tikser l-ispeċifikazzjonijiet tal-offerta u l-Artikolu 175 tar-Regolament Finanzjarju Nru 2018/1046 relatati maż-żmien ta' stennija.

(<sup>1</sup>) Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU 2018 L 193, p. 1).

(<sup>2</sup>) Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU 2019 L 122, p. 1).

## Rikors ippreżentat fis-16 ta' Jannar 2020 – ID vs EEAS

(Kawża T-28/20)

(2020/C 95/47)

Lingwa tal-kawża: l-Ingliż

### Partijiet

Rikorrent: ID (rappreżentant: C. Bernard-Glanz, lawyer)

Konvenut: Servizz Ewropew għall-Azzjoni Esterna

### Talbiet

Ir-rikorrent jitlob li l-Qorti Ġenerali joghġobha:

- tiddikjara dan ir-rikors ammissibbli;
- tannulla d-deċiżjoni kkontestata u, sa fejn neċessarju, id-deċiżjoni li tiċhad dan l-ilment;
- tordna lill-konvenut iħallas is-somma ta' EUR 449 397,05 bhala kumpens għad-dannu materjali mgarrab, flimkien mal-interessi kkalkolati bir-rata legali sal-ġurnata tal-ħlas shiħ;
- tikkundanna lill-konvenut iħallas is-somma ta' EUR 20 000 bhala kumpens għad-dannu morali mgarrab, flimkien mal-interessi kkalkolati bir-rata legali sal-ġurnata tal-ħlas shiħ;
- tikkundanna lill-konvenut għall-ispejjeż.

### Motivi u argumenti principali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv ibbażat fuq ksur tal-Artikolu 84 tal-Kondizzjonijiet tal-impjeg applikabbli għall-aġenti l-oħra tal-Unjoni Ewropea:

- fir-rigward tal-elementi li fuqhom għandha tiġi bbażata konstatazzjoni ta' inkapaċità sabiex tiġi ġġustifikata tkeċċija qabel l-iskadenza tal-perijodu ta' prova;

- fir-rigward tal-livell ta' inkapaċità meħtieġ sabiex tiġi ġġustifikata tkeċċija qabel l-iskadenza tal-perijodu ta' prova.
2. It-tieni motiv ibbażat fuq nuqqas ta' motivazzjoni xierqa u fuq żball manifest ta' evalwazzjoni:
- fir-rigward tan-nuqqas ta' indikazzjoni ta' motivazzjoni xierqa u żball manifest ta' evalwazzjoni;
  - fir-rigward tal-evalwazzjoni tal-fatti li jippermettu li tiġi ssostanzjata konstatazzjoni ta' inkapaċità evidenti.
3. It-tielet motiv ibbażat fuq użu ħażin ta' poter.

## Rikors ipprezentat fit-22 ta' Jannar 2020 – Ir-Renju Unit vs Il-Kummissjoni

(Kawża T-37/20)

(2020/C 95/48)

Lingwa tal-kawża: l-Ingliż

### Partijiet

Rikorrenti: Ir-Renju Unit tal-Gran Brittanja u l-Irlanda ta' Fuq (rappreżentanti: Z. Lavery, Agent u T. Buley, Barrister)

Konvenuta: Il-Kummissjoni Ewropea

### Talbiet

Ir-rikorrenti jitolbu li l-Qorti Ġenerali joghġobha:

- tannulla d-Deċiżjoni ta' Implimentazzjoni tal-Kummissjoni (UE) 2019/1835 <sup>(1)</sup> sa fejn din teskludi mill-finanzjament tal-Unjoni Ewropea ċerti spejjeż sostnuti mill-aġenziji approvati tal-ħlas tar-Renju Unit taħt il-Fond Agrikolu Ewropew ta' Garanzija (FAEG) u taħt il-Fond Agrikolu Ewropew għall-Iżvilupp Rurali (FAEŻR) għar-raġuni pprovduta ta' dgħufija fid-definizzjoni ta' bidwi attiv – kumpanniji konnessi; u
- tikkundanna lill-Kummissjoni għall-ispejjeż tar-Renju Unit.

### Motivi u argumenti prinċipali

Insostenn tar-rikors tiegħu, ir-rikorrent jinvoka motiv wiehed, li jallega żball fl-interpretazzjoni tal-Artikolu 9(2)(a) tar-Regolament 1307/2013 <sup>(2)</sup>.

- Fl-ewwel lok, il-Kummissjoni żbaljat fl-interpretazzjoni tagħhom tal-kliem tal-Artikolu 9(2)(a). Dan ma jipprekludix ħlas lil applikant sempliċiment peress li l-applikant jifforma parti minn grupp ikbar ta' kumpanniji, meta xi membru ieħor ta' dan il-grupp ikun involut f'attivitajiet inklużi fil-lista negattiva.
- Fit-tieni lok, ir-rikorrent isostni li l-kliem ta' dik id-dispożizzjoni ma huwiex kapaci jwassal it-tifsira mogħtija lilha mill-Kummissjoni. Min-naħa ta' sintassi, huwa ċar li dak li huwa pprobit huwa li l-grupp jopera fl-attività inkwistjoni. Din il-kundizzjoni ma tkunx issodisfatta meta l-applikant għal ħlas dirett tkun kumpannija li (fiha jew minnha nnifisha) tissodisfa d-definizzjoni ta' bidwi fl-Artikolu 4(1)(a), iżda ma toperax (fiha jew minnha nnifisha) f'attività rilevanti.
- Fit-tielet lok, l-interpretazzjoni tar-Renju Unit hija msahħa mill-fatt li l-kliem tal-Artikolu 9(2)(A) jirrispekkja dak tal-Artikolu 4(1)(a) li jiddefinixxi l-kunċett ta' "bidwi". "Bidwi" jinkludi jew (a) persuna wahida (fiżika jew ġuridika) li teżerċita attività agrikola, jew (b) grupp ta' tali persuni. Fl-aħhar imsemmi każ, il-"bidwi" wahdu fit-tifsira tal-Artikolu 4(1)(a) ikun fil-forma ta' kollettività ta' persuni fiżiċi jew ġuridiċi. Il-frazi ma għandhiex tinqara' bħala li tintroduċi l-element ta' "entitajiet konnessi" fl-Artikolu 4(1)(a), u għalhekk ma għandhiex tinghata tali tifsira lill-Artikolu 9(2)(a).